

इंदिरा आवास योजना

अनुसूचित जाती, अनुसूचित जमाती व
अल्पसंख्यांक लाभार्थी निवडीसाठी
सामाजिक, आर्थिक व जातनिहाय
जनगणना-२०११ च्या माहितीचा उपयोग
करण्याबाबत.

महाराष्ट्र शासन

ग्राम विकास विभाग

शासन परिपत्रक, क्रमांक: : इंआयो-२०१६/प्र.क्र.६७/योजना-१०

बांधकाम भवन, २५, मर्झबान पथ

फोर्ट, मुंबई -४०० ००९

तारीख: २३ फेब्रुवारी, २०१६.

वाचा :- (१) शासन परिपत्रक, ग्राम विकास विभाग क्र. इंआयो-२०१६/प्र.क्र.४१/योजना-१०,
दि. २७.१.२०१६.

(२) केंद्र शासनाचे परिपत्रक क्र. J-११०६०/०३/२०१५-RH (A/C); ३४०२७०,
दि. २९ डिसेंबर २०१५.

प्रस्तावना -

सन २०१५-१६ करिता राज्य शासनाकडून इंदिरा आवास योजनेतर्गत १,५७,२६० घरकुल बांधणी पूर्ण करण्याचे उदिदृष्ट निश्चित करण्यात आले आहे. या अनुषंगाने काही संवर्गाकरिता पुरेसे लाभार्थी उपलब्ध नसल्यामुळे जिल्हास्तरावरुन अद्यापर्यंत केवळ ७४,६७९ घरकुलांना मंजुरी देण्यात आली आहे. सामाजिक व आर्थिक, जातनिहाय जनगणना-२०११ (SECC-२०११) चे काम राज्यातील बहुतांश जिल्हयांमध्ये पूर्ण झाले आहे. तेव्हा ज्या जिल्हयामध्ये अनुसूचित जाती, अनुसूचित जमाती व अल्पसंख्यांक संवर्गातील पुरेसे लाभार्थी उपलब्ध नाहीत, अशा जिल्हयांसाठी सामाजिक व आर्थिक जातनिहाय जनगणना-२०११ च्या माहितीवर आधारित लाभार्थी यादी तयार करण्याची बाब शासनाच्या विचाराधीन आहे. उपरोक्त बाबींचा विचार करता खालीलप्रमाणे सूचना निर्गमित करण्यात येत आहेत :-

शासन परिपत्रक-

इंदिरा आवास योजनेअंतर्गत ज्या जिल्हयामध्ये अनुसूचित जाती, अनुसूचित जमाती व अल्पसंख्यांक संवर्गाचे पुरेसे लाभार्थी उपलब्ध नाहीत, अशा जिल्हयांसाठी सामाजिक व आर्थिक जातनिहाय जनगणना-२०११ च्या माहितीवर आधारित लाभार्थी यादी तयार करण्यासाठी खालील प्रक्रियेचा अवलंब करण्यात यावा-

टप्पा-१ जिल्हास्तरावर इंदिरा आवास योजनेंतर्गत अनुसूचित जाती/ अनुसूचित जमाती/ अल्पसंख्याक या संवर्गाच्या कायम प्रतिक्षा यादीतील पात्र लाभार्थी संपुष्टात आल्यास तसेच वरील संदर्भाधीन परिपत्रक क्र.१ मधील निदेशानुसार कार्यवाही केल्यानंतर सुधारित यादी तयार करतांना देखील घरकुल पात्र कुटूंब उपलब्ध होत नसल्यास मुख्य कार्यकारी अधिकारी, जिल्हापरिषद व प्रकल्प संचालक यांनी याबाबत शहानिशा करून सोबतच्या प्रपत्र-अ प्रमाणे प्रमाणपत्र राज्य व्यवस्थापन कक्ष- ग्रामीण गृहनिर्माण यांना देणे आवश्यक राहील.

टप्पा-२ इंदिरा आवास योजनेअंतर्गत सन २०१५-१६ मधील अ.जा., अ.ज. व अल्पसंख्याक संवर्गाचे उद्दिष्ट पूर्ण करण्यासाठी सामाजिक व आर्थिक जातनिहाय जनगणना-२०११ चा वापर करणेबाबत तसेच यासंदर्भात संवर्गनिहाय संख्यात्मक मागणी सोबतच्या प्रपत्र-ब मध्ये मुख्य कार्यकारी अधिकारी, जिल्हा परिषद यांनी संचालक, राज्य व्यवस्थापन कक्ष-ग्रामीण गृहनिर्माण यांना देणे आवश्यक राहील.

टप्पा-३ मुख्य कार्यकारी अधिकारी, जिल्हा परिषद यांचेकडून प्राप्त झालेल्या मागणीच्या २ पट संवर्गनिहाय लाभार्थीची संख्या संचालक, राज्य व्यवस्थापन कक्ष-ग्रामीण गृहनिर्माण संबंधित मुख्य कार्यकारी अधिकारी, जिल्हा परिषद यांना आर्थिक, सामाजिक व जातनिहाय जनगणना-२०११ च्या सर्वेक्षणातून संदर्भ क्र.२ अन्वये उपलब्ध करून देतील.

टप्पा-४ संचालक, राज्य व्यवस्थापन कक्ष-ग्रामीण गृहनिर्माण यांचेकडून प्राप्त झालेली लाभार्थ्यांची नावे विस्तार अधिकारी, पंचायत समिती व ग्रामसेवक यांचेमार्फत प्रत्यक्ष पाहणी व पुर्नतपासणी करून अंतिम करण्यात यावी.

टप्पा-५ यासंदर्भात विशेष ग्रामसभा आयोजित करून ठराव मंजूर करून ग्रामसभेची मान्यता घेण्यात यावी.

टप्पा-६ वरील प्रक्रिया पुर्ण केल्यानंतर मुख्य कार्यकारी अधिकारी, जिल्हा परिषद यांनी आर्थिक, सामाजिक व जातनिहाय जनगणना-२०११ मधील घरकुल पात्र लाभार्थ्यांच्या यादीस उद्दिष्टाच्या मर्यादेत अंतिम मान्यता देतील.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१६०२२३१३०६००८७२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.गिरिराज)

प्रधान सचिव, ग्राम विकास व पंचायत राज विभाग.

प्रत,

१. विभागीय आयुक्त, (सर्व)
२. जिल्हाधिकारी (सर्व)
३. मुख्य कार्यकारी अधिकारी, जिल्हा परिषद (सर्व)
४. मा.मंत्री (ग्राम विकास) यांचे खाजगी सचिव
५. मा.राज्यमंत्री (ग्राम विकास) यांचे खाजगी सचिव
६. संचालक, राज्य व्यवस्थापन कक्ष-ग्रामीण गृहनिर्माण, सी.बी.डी.बेलापूर, नवी मुंबई.
७. प्रकल्प संचालक, जिल्हा ग्रामीण विकास यंत्रणा (सर्व)
८. निवडनस्ती, योजना-१०.

प्रपत्र-अ

प्रमाणपत्र

प्रमाणित करण्यात येते की, इंदिरा आवास योजनेतर्गत सन २०१५-१६ मधील उद्दिष्ट साध्य करण्यासाठी कायम प्रतिक्षा यादीतील अनुसूचित जाती/ अनुसूचित जमाती/ अल्पसंख्याक या संवर्गात घरकुल पात्र लाभार्थी संपुष्टात आले आहेत. तसेच दिनांक २७.१.२०१६ च्या परिपत्रकातील निदेशानुसार प्रक्रिया राबविल्यानंतर देखील अनुसूचित जाती/ अनुसूचित जमाती/ अल्पसंख्याक संवर्गातील घरकुल पात्र कुटूंबे उपलब्ध झालेली नाहीत. त्यामुळे आर्थिक, सामाजिक व जातनिहाय जनगणना-२०११ यादीमधून इंदिरा आवास योजनेच्या लाभार्थी निवडीसाठी परवानगी देण्यात यावी.

प्रकल्प संचालक,

जिल्हा ग्रामीण विकास यंत्रणा.....(जिल्हा)

मुख्य कार्यकारी अधिकारी, जि.प.

अध्यक्ष, जि.ग्रा.वि.यंत्रणा..... (जिल्हा)

प्रति,

संचालक, राज्य व्यवस्थापन कक्ष-ग्रामीण गृहनिर्माण,

सी.बी.डी., बेलापुर, नवी मुंबई.

प्रपत्र-ब

इंदिरा आवास योजनेअंतर्गत सन २०१५-१६ मधील अ.जा., अ.ज. व अल्पसंख्याक संवर्गाचे
उद्दिष्ट पूर्ण करण्यासाठी सामाजिक व आर्थिक जातनिहाय जनगणना-२०११ चा वापर
करणेबाबत तसेच संवर्गनिहाय संख्यात्मक मागणीसाठी तक्ता

अ.क्र.	संवर्ग	सन २०१५-१६ चे उद्दिष्ट	सुधारित याद्यांसह एकूण उपलब्ध घरकुल पात्र लाभार्थ्यांची संख्या	सुधारित याद्यांमधील लाभार्थ्यांसह आतापर्यंत दिलेली प्रशासकीय मान्यता	सन २०१५-१६ चे उद्दिष्ट साध्य करण्यासाठी आर्थिक, सामाजिक व जातनिहाय जनगणना-२०११ मधून आवश्यक लाभार्थी संख्या
१	अ.जा.				
२.	अ.ज.				
३.	अल्पसंख्याक				

प्रकल्प संचालक,

जिल्हा ग्रामीण विकास यंत्रणा.....(जिल्हा)

मुख्य कार्यकारी अधिकारी, जि.प.

अध्यक्ष,जि.ग्रा.वि.यंत्रणा..... (जिल्हा)